

Date :- 08th Aug 2018

پاک ایران تجارتی لین دین کے لیے نیا میکنزم طے

اسلام آباد (رپورٹ: ارشاد انصاری) پاکستان اور ایران کے درمیان تجارتی لین دین کا نظام طے پا گیا جس کیلئے اسٹیٹ بینک آف پاکستان اور بینک مرکزی جمہوری اسلامی ایران (بی ایم جے آئی آئی) نے دونوں ممالک کے درمیان ہونیوالی تجارتی ٹرانزیکشنز کی سیٹلمنٹ کیلئے باقاعدہ طور پر ادائیگیوں کا میکنزم جاری کر دیا۔، ایکسپریس، کو دستیاب دستاویز کے مطابق اسٹیٹ بینک آف پاکستان نے ایران کیساتھ طے پانیوالے تجارتی سودوں کے لین دین کے نظام بارے تمام باختیار فارن ایکسچینج ڈیلرز کے صدور اور چیف ایگزیکٹو آفسران کو تحریری طور پر آگاہ کر دیا، جس میں کہا گیا کہ یہ میکنزم پاکستان اور ایران کے درمیان ہونیوالی تجارت کے لین دین کیلئے استعمال ہوگا، اس میکنزم کے تحت دونوں ممالک کے درمیان ہونیوالی تجارت کے تحت ادائیگیوں کیلئے یورو اور جاپانی ین پر انحصار کیا جائیگا اور یہ ادائیگیاں بین الاقوامی چیمبر آف کامرس کی جانب سے شائع کردہ یونیفارم کسٹمز اینڈ پری کلک فار ڈیو منٹری کریڈٹس یو سی پی 600 کے مطابق کنفرم ہونیوالی دستاویزی لیٹر آف کریڈٹس (ایل سیز) کی بنیاد پر ہونگی، دستاویز میں مزید بتایا گیا کہ پاکستان کی جانب سے ایران سے کی جانے والی درآمدات کی ایران میں موجود درآمد کنندگان کو ادائیگیوں کیلئے پاکستان کا مپورٹر بینک ایل سی کی بنیاد پر رقم فارن ایکسچینج میں اسٹیٹ بینک آف پاکستان کے نوٹر واکاؤنٹ میں جمع کروائیگا اور وضع کردہ پر فارمہ کے مطابق اسٹیٹ بینک آف پاکستان کو اس بارے میں آگاہ کریگا۔ دستاویز میں بتایا گیا کہ اسٹیٹ بینک آف پاکستان کے نوٹر واکاؤنٹ میں رقم کی وصولی کی تصدیق ہونے پر اسٹیٹ بینک کی جانب سے بینک مرکزی جمہوری اسلامی ایران کو یہ رقم ایران کے ایکسپورٹر بینک کو ادا کرنے کی ہدایات جاری کریگا۔